



Аднойчы я пачуў вось такое пытанне ад аднаго чалавека, які шукаў для сябе неабходнага адказу. Ён, шукаючы сэнс уласнага жыцця, а таксама жадаючы палепшыць яго, хацеў, напэўна, па-людскі знайсці “сваё” шчасце. Гэты чалавек імкнуўся мне ўсё растлумачыць. Гэта была прыгожая і мудрая аповесць. Я слухаў тое, што ён гаварыў мне, уважліва, бо гэта схіляла да роздуму. Але думкі, як вядома, ходзяць дзіўнымі шляхамі. І тут трэба крыху растлумачыць. Я лічу, што гэты чалавек не разумеў да рэшты, што азначае прызвание. Калі б прыняць яго ход мыслення, то трэба было б размежаваць гэтыя паняцці. Давайце ж задумаемся разам, ці ён меў рацыю.

Я стараўся ўспомніць як найбольш розных асацыяцый са словам “прызвание”: касцёл, ксёндз, сястра з манаскага ордэну, кляўзура, кляштар, забавы, недахоп дыскатэкаў, сутана, аскетызм, пост, малітва, пакуты, апушчаная ўніз галава і так далей. І менавіта так лічыць большасць з нас, але гэта – памылка. †

Кожны чалавек – прызваны. Бог з’яўляецца аўтарам думкі пра прызвание, якое датычыць толькі і выключна чалавека. І пра гэта трэба памятаць. Кожны з нас пакліканы да жыцця, да рознага роду дзейнасці. Прызвание азначае кліканне. Пакліканы – гэта той, які чуе гэты заклік. А якога прызыву трэба слухаць – на гэтае пытанне, дарагія чытачы, няхай кожны з Вас адкажа сам сабе.

Добрае распазнанне паклікання – гэта вельмі важная справа, каб пазней не рабіць у жыцці памылкаў. Трэба ведаць, якім хоча бачыць мяне Бог.

Напэўна, асабліва маладыя людзі задумваюцца над гэтым. Але і кожны з нас імкнецца штосьці зрабіць у гэтым напрамку: ад чакання манны з неба аж да спробы рабіць што-небудзь па-своему: ніхто не хоча знаходзіцца ўсё сваё жыццё на чужым месцы, а свайго так і не знайсці. Бог даў кожнаму з нас падарунак: сваё месца для кожнага чалавека на цудоўным зямным шары. А таму выкарыстайце гэты падарунак!

Вяртаючыся да майго субяседніка, які, напэўна, годны вялікага здзіўлення і павагі, я лічу, што перш за ўсё ён павінен зразумець, чым ёсць прызвание. Няхай гэтая асоба змірыцца сама з сабой, карыстаючыся свабодным выбарам, пачуе Божы голас. Няхай Божая Маці будзе для яе і для кожнага з нас прыкладам: Тая, якая найлепшым чынам адказала на Божы заклік сваім “Fiat” (“Так”). Марыя вучыць кожнага з нас, якое мы

Прызваны ці «нармальны»?

Аўтар: кс. Павел Салабуда
06.07.2010 03:00

павінны знайсці месца ў сваім жыцці: гэта месца - ля Хрыста, блізка ля Бога, які нас прызывае.

Марыя, дапамажы мне адкрыць волю Твайго Сына, знайсці шлях, які Ён падрыхтаваў менавіта для мяне! Давайце ж адорым адзін аднаго хрысціянскім духам.